

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം. 724

29/10/2019-ൽ മറുപടിയ്ക്ക്

റിസ്ക് ഫണ്ടിൽ ഉൾപ്പെടുത്തി വായ്പ ഇളവ്

ചോദ്യം		മറുപടി	
ശ്രീ. സജി ചെറിയാൻ			ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)
(എ)	സർവ്വീസ് സഹകരണ ബാങ്കുകളിൽ നിന്ന് വായ്പ എടുത്തിട്ടുള്ള സഹകാരികൾ മരണപ്പെട്ടാൽ മാനുഷിക പരിഗണനയിൽ റിസ്ക് ഫണ്ടിൽ ഉൾപ്പെടുത്തി ഇളവ് അനുവദിക്കുന്നതിന്റെ മാനദണ്ഡങ്ങൾ എന്തെല്ലാമാണെന്ന് വ്യക്തമാക്കാമോ,	(എ)	അർഹതാമാനദണ്ഡങ്ങൾ 1) വിവിധ വായ്പാ സഹകരണസംഘങ്ങളിൽ നിന്ന് സ്വർണ്ണവായ്പയും നിക്ഷേപവായ്പയും എടുക്കുന്ന വായ്പക്കാർക്ക് റിസ്ക് ഫണ്ട് ആനുകൂല്യത്തിന്റെ അർഹത ഉണ്ടായിരിക്കുന്നതല്ല. 2) വായ്പ എടുക്കുന്ന അംഗങ്ങളിൽ നിന്നും റിസ്ക് ഫണ്ട് നിയമാവലി വ്യവസ്ഥക്ക് വിധേയമായുള്ള റിസ്ക് ഫണ്ട് വിഹിതം ഒട്ടുക്കേണ്ടതാണ്. 3) മരണപ്പെട്ട തീയതിയിൽ വായ്പക്കാരന് 70 വയസ്സിൽ അധികരിക്കരുത്. 4) വായ്പക്കാരൻ മരണപ്പെട്ടാൽ 6 മാസത്തിലധികരിച്ച് വായ്പാമുതൽ തിരിച്ചടവിൽ കുടിശ്ശിക ഉണ്ടാവാൻ പാടില്ല. 5) വായ്പ എടുത്ത് 1 മാസത്തിനുള്ളിൽ അപകടം മൂലമോ, ഹാർട്ട് അറ്റാക്ക് മൂലമോ പെട്ടെന്നുള്ള മരണം ഒഴികെ മരണപ്പെടുന്ന വായ്പക്കാരുടെ വായ്പകൾക്ക് ധനസഹായത്തിന് അർഹതയില്ല. 6) ഒറ്റത്തവണ തീർപ്പാക്കൽ പദ്ധതി പ്രകാരം ആനുകൂല്യം ലഭിച്ച് അടച്ചുതീർത്ത വായ്പകൾക്ക് ധനസഹായത്തിന് അർഹതയില്ല. മാരകരോഗം 1) മാരകരോഗം പിടിപെട്ട തീയതിയിൽ 70 വയസ്സിൽ അധികരിക്കാത്ത വായ്പക്കാർക്ക് മാത്രമാണ് ആനുകൂല്യത്തിന് അർഹതയുള്ളത്.

		2) വായ്പ എടുക്കുന്ന തീയതിയിൽ നിയമാനുസൃത പ്രീമിയം അടവാക്കേണ്ടതാണ്. 3) 30/03/2012 തീയതി മുതൽ വായ്പ എടുത്തതിനു ശേഷം മാതൃകരോഗങ്ങളായ ക്യാൻസർ ബാധിതർ, കിഡ്നി സംബന്ധമായ രോഗം മൂലം ഡയാലിസിസിന് വിധേയരായവർ, ഹൃദയ സംബന്ധമായ ശസ്ത്രക്രിയയ്ക്ക് വിധേയരായവർ, പക്ഷാഘാതം മൂലമോ അപകടം മൂലമോ ശരീരം തളർന്ന് കിടപ്പിലായവർ, എയ്ഡ്സ് രോഗം ബാധിച്ചവർ എന്നിവ പിടിപെടുന്ന വായ്പക്കാർക്ക് വായ്പാ ബാക്കി നിൽപ്പോ, പരമാവധി 75,000/- രൂപയോ ചികിത്സാ ധനസഹായം നൽകുന്നു. 4) 29/02/2016 തീയതി മുതൽ വായ്പ എടുത്തതിനു ശേഷം, ടി.ബി., ലിവർ സിറോസിസ് പിടിപെടുന്ന അംഗങ്ങൾക്കും വായ്പാബാക്കി നിൽപ്പോ, പരമാവധി 75,000/- രൂപയോ നൽകി വരുന്നു. 5) 20/09/2019 ലെ റിസ്ക്ഫണ്ട് പദ്ധതി നിയമാവലി ഭേദഗതി പ്രകാരം കരൾ സംബന്ധമായ അസുഖത്തിന് ശസ്ത്രക്രിയ നടത്തിയവർ, അപകടങ്ങളും രോഗങ്ങളും കാരണം ജോലി ചെയ്ത് ജീവിക്കാൻ കഴിയാത്ത വിധം അവയവം മുറിച്ചുമാറ്റപ്പെടുന്ന അവസ്ഥയിലുള്ളവർ, അവയവം മാറ്റിവെയ്ക്കൽ ശസ്ത്രക്രിയയ്ക്ക് വിധേയരായവർ എന്നിവർക്ക് എത്ര വായ്പകൾ ഉണ്ടെങ്കിലും വായ്പാ മുതലിനത്തിൽ പരമാവധി 1,00,000/- രൂപ ഈ പദ്ധതിയിലെ ഇതര നിബന്ധനകൾക്ക് വിധേയമായി ആനുകൂല്യം അനുവദിക്കുന്നതാണ്. <u>റിസ്ക്ഫണ്ട് ധനസഹായ തുക</u> 1) പദ്ധതി നിലവിൽ വന്ന തീയതി മുതൽ വായ്പ എടുത്ത് മരണപ്പെടുന്നവർക്ക് വായ്പാബാക്കി നിൽപ്പോ, പരമാവധി 1,00,000/- രൂപയും ആയതിന്റെ പലിശയും റിസ്ക്ഫണ്ട് ധനസഹായമായി നൽകിവരുന്നു. 2) 30/03/2012 തീയതി മുതൽ വായ്പ എടുത്ത് മരണപ്പെടുന്നവർക്ക് വായ്പാബാക്കി നിൽപ്പോ പരമാവധി 1,50,000/- രൂപയും ആയതിന്റെ പലിശയും റിസ്ക്ഫണ്ട് ധനസഹായമായി
--	--	---

			നൽകിവരുന്നു. 3) 20/09/2019 ലെ റിസ്ക്ഫണ്ട് പദ്ധതി നിയമാവലി ഭേദഗതി പ്രകാരം വായ്പ എടുത്ത അംഗം വായ്പാകാലാവധിയിലോ വായ്പ കാലാവധി കഴിഞ്ഞ് 6 മാസത്തിനുള്ളിലോ മരണപ്പെടുകയാണെങ്കിൽ ബോർഡിന്റെ നിയമാവലി നിബന്ധനകൾക്ക് വിധേയമായി ടിയാളുടെ പേരിൽ അന്നേ ദിവസം ബാക്കി നിൽക്കുന്ന വായ്പാമുതൽ അല്ലെങ്കിൽ 2,00,000/- രൂപ ഇതിലേതാണോ കുറവ് ആ തുക ഫണ്ടിൽ നിന്ന് നൽകാവുന്നതാണ്. ഒന്നിൽ കൂടുതൽ പേർ ചേർന്നെടുത്ത കോ-ഓബ്ലിഗന്റ് ഉൾപ്പെട്ട കൂട്ടായ വായ്പയാണെങ്കിൽ അതിൽ ഒരു വായ്പാക്കാരൻ മരണപ്പെട്ടാൽ പ്രസ്തുത വായ്പാക്കാരന്റെ മരണതീയതിയിൽ ബാക്കി നിൽക്കുന്ന തുകയിൽ ആനുപാതിക തുകയും ഫണ്ടിൽ നിന്നും നൽകാവുന്നതാണ്. 4) ഒരു വായ്പാക്കാരൻ വിവിധ സഹകരണ സംഘം/ ബാങ്കുകളിൽ നിന്നും എത്ര വായ്പകൾ എടുത്താലും പരമാവധി 5,00,000/- രൂപ വരെ മാത്രമെ റിസ്ക്ഫണ്ട് ധനസഹായമായി അനുവദിക്കുകയുള്ളൂ. മാരകരോഗങ്ങൾ 1) 30/03/2012 തീയതി മുതൽ വായ്പ എടുത്തതിനു ശേഷം മാരകരോഗം പിടിപെടുന്ന അംഗങ്ങൾക്ക് വായ്പാബാക്കി നിൽപ്പോ പരമാവധി 75,000/- രൂപയോ നൽകി വരുന്നു. 2) 20/09/2019 ലെ റിസ്ക്ഫണ്ട് പദ്ധതി നിയമാവലി ഭേദഗതി പ്രകാരം വായ്പാമുതലിനത്തിൽ പരമാവധി 1,00,000/- രൂപ ഈ പദ്ധതിയിലെ ഇതര നിബന്ധനകൾക്ക് വിധേയമായി ആനുകൂല്യം അനുവദിക്കുന്നതാണ്. നടപടിക്രമങ്ങൾ 1) കേരള സഹകരണ വികസന ക്ഷേമനിധി ബോർഡ് അംഗീകരിച്ച് നൽകിയ നിർദ്ദിഷ്ട മാതൃകയിലുള്ള റിസ്ക്ഫണ്ട്/ചികിത്സാ ധനസഹായ അപേക്ഷ. 2) മരണപ്പെട്ട വായ്പാക്കാരന്റെ അനന്തരാവകാശിയുടെ അപേക്ഷ
--	--	--	---

			3) വായ്പക്കാരുടെ മരണസർട്ടിഫിക്കറ്റ് 4) വായ്പക്കാരുടെ വയസ്സ് തെളിയിക്കുന്ന രേഖ 5) വായ്പക്കാരുടെ വായ്പ ഏറ്റെടുത്ത് 6) മരണപ്പെട്ട/മാരകരോഗം പിടിപെട്ട വായ്പക്കാരന് പദ്ധതി ആനുകൂല്യത്തിന് അർഹത ഉണ്ടെന്നു കാണിക്കുന്ന സംഘം ചീഫ് എക്സിക്യൂട്ടീവിന്റെ സർട്ടിഫിക്കറ്റ് 7) ബാങ്ക് ഭരണസമിതി തീരുമാനം. 8) വായ്പക്കാരുടെ റിസ്ക് ഫണ്ട് വിഹിതം അടച്ച ഫോം എ സ്റ്റേറ്റ് മെന്റ്. 9) വായ്പക്കാരനിൽ നിന്നും ഈടാക്കുന്ന റിസ്ക് ഫണ്ട് വിഹിതം യഥാസമയം ബോർഡിന്റെ അക്കൗണ്ടിലടച്ച ചെലവ്. 10) വായ്പാ അപേക്ഷ. 11) വായ്പ അനുവദിച്ച ഭരണസമിതി തീരുമാനത്തിന്റെ പകർപ്പ്. 12) ജാമ്യ കടപത്രത്തിന്റെ പകർപ്പ്. 13) കൂട്ടുകക്ഷി വായ്പ സംബന്ധിച്ച്. 14) ചികിത്സാ ധനസഹായ അപേക്ഷയിൽ ബന്ധപ്പെട്ട അസിസ്റ്റന്റ് സിവിൽ സർജനിൽ കുറയാത്ത ഡോക്ടറുടെ സർട്ടിഫിക്കറ്റും അനുബന്ധ മെഡിക്കൽ രേഖകളും. എന്നിവ സഹിതം ബന്ധപ്പെട്ട സഹകരണ സംഘം അസിസ്റ്റന്റ് രജിസ്ട്രാർ (ജനറൽ) (ജില്ലാ സഹകരണ ബാങ്ക് - ജോയിന്റ് രജിസ്ട്രാർ/ കൺകറന്റ് ഓഡിറ്റർ, പ്രാഥമിക സഹകരണ കാർഷിക ഗ്രാമ വികസന ബാങ്ക് - അസിസ്റ്റന്റ് രജിസ്ട്രാർ/വാല്യൂവേഷൻ ഓഫീസർ) എന്നിവരുടെ നിശ്ചിത ധനസഹായ അപേക്ഷയിലെ ശുപാർശയോടു കൂടിയാണ് കേരള സഹകരണ വികസന ക്ഷേമ നിധി ബോർഡിൽ അപേക്ഷ സമർപ്പിക്കേണ്ടത്.
(ബി)	ഈ മാനദണ്ഡങ്ങൾ കൂടുതൽ ഉദാരവൽക്കരിക്കുന്നത് പരിഗണനയിൽ ഉണ്ടോ,	(ബി)	കാലാകാലങ്ങളിൽ ടി മാനദണ്ഡങ്ങൾ ഉദാരവൽക്കരിച്ചുവരുന്നു. ഏറ്റവും ഒടുവിലായി 20/9/2019 ൽ റിസ്ക് ഫണ്ട് നിയമാവലിയിലെ വ്യവസ്ഥകളിൽ ഭേദഗതി വരുത്തി അംഗീകരിച്ചിട്ടുണ്ട്.

(സി) ചെങ്ങന്നൂർ മണ്ഡലത്തിൽ നിന്നുള്ള എത്ര അപേക്ഷകളിൽ ആനുകൂല്യം അനുവദിക്കുവാനുണ്ടെന്ന് വിശദമാക്കാമോ,	(സി) ചെങ്ങന്നൂർ മണ്ഡലത്തിൽ നിന്നുള്ള അപേക്ഷകളിൽ ആനുകൂല്യം അനുവദിക്കുവാനുണ്ട്. 7
(ഡി) നിലവിൽ ഉണ്ടാകുന്ന കാലതാമസത്തിന്റെ കാരണങ്ങൾ വ്യക്തമാക്കാമോ?	(ഡി) അതാതു സംഘം/ബാങ്കുകളിൽ നിന്നും കൃത്യമായ രീതിയിൽ അപേക്ഷ സമർപ്പിക്കാത്തതിനാൽ ഉണ്ടാകുന്ന ന്യൂനതകൾ പരിഹരിക്കുന്നതിന് സംഘം/ബാങ്ക് കാലതാമസം വരുത്തുന്നതാണ് പ്രധാന കാരണം. കൂടാതെ റിസ്ക് ഫണ്ട് ബോർഡ് ഓഫീസുകളിലെ ജീവനക്കാരുടെ അപര്യാപ്തതയും, വർദ്ധിച്ചുവരുന്ന അപേക്ഷകളുടെ എണ്ണവും പ്രധാന കാരണമാകുന്നു.


 സെക്ഷൻ ഓഫീസർ